

“బాప్ దాదాకు ప్రతి బ్రాహ్మణ ఆత్మ పట్ల గల శ్రేష్ఠమైన కోరికలు”

సర్వ శ్రేష్ఠ ఆత్మల కళ్యాణము కొరకు నిమిత్తమైన బాప్ దాదాతో పాటు సదా సహాయోగిగా ఉండు పాత్రను అభినయించే సర్వ భాగ్యశాలి ఆత్మలను చూచి బాప్ దాదా కూడా హర్షితమవుతున్నారు. తండ్రి స్నేహము లేక లగ్నములో ఉండు స్నేహి ఆత్మల మిలన ఉత్సాహ-ఉల్లాసాలను చూచి తండ్రి కూడా పిల్లలకు స్నేహము మరియు ఉత్సాహానికి బదులు(రిటర్న్ / Return) ఇస్తున్నారు. పిల్లలందరిలో స్నేహము, సహాయోగముల భావము మరియు తండ్రి సమానంగా అయ్యే శ్రేష్ఠ సంకల్పం కూడా ఉందని బాప్ దాదాకు తెలుసు. ఇవన్నీ చూచి బాప్ దాదా పిల్లలను స్వయం కంటే సర్వ శ్రేష్ఠమైన కిరీటం మరియు సింహాసనాధికారులుగా, పరంధామములో మెరుస్తున్న నక్షత్రాలుగా మరియు విశ్వంలోని సర్వాత్మల హృదయానికి ఆధారముగా, విశ్వంలోని ఆత్మల ముందు సదా పూర్వజులు మరియు పూజ్యులుగా - ఇలా శ్రేష్ఠంగా చూడాలని ఆశిస్తున్నారు. పిల్లల శ్రేష్ఠతను చూచి తండ్రికి చాలా సంతోషంగా ఉంటుంది. ప్రతి ఒక్క బ్రాహ్మణ ఆత్మ సదా ఉన్నతోన్నతమైన తండ్రి తోడుగా ఉన్నతమైన స్థితిలో స్థితులై ఉండాలి. వేరు ఎలా ఉన్నతమైనదో పని కూడా అలాగే ఉన్నతంగా ఉండాలి. ఎలాగైతే విశ్వం ఎదుట ఉన్నతమైన గౌరవం ఉందో అలా స్వమానం లేక గౌరవం సదా స్థిరంగా ఉండాలని బాప్ దాదా ప్రతి బ్రాహ్మణ ఆత్మ పట్ల శ్రేష్ఠమైన కోరిక ఉంచుకుంటారు.

పిల్లలు ఏం చేయాలి? బాప్ దాదా ద్వారా జ్ఞానము, గుణాలు, శక్తుల శృంగారం ఏదైతే లభించిందో దానిని ధారణ చేయండి. ఏ విధంగా మీ జడ చిత్రాలు సదా అలంకరించబడి ఉంటాయో అలాగే చైతన్య రూపంలో కూడా సదా అలంకరించబడి, బాప్ దాదా హృదయ సింహాసనాధికారులుగా అతీంద్రియ సుఖంలో ఊగుతూ సదా ఫలస్థి రూపం యొక్క నషాలో ఉండాలి. ఇదే బాప్ దాదాకు బదులు ఇవ్వడం. బదులు ఇవ్వడం వస్తుందా? మనసులో కోరుకోవడం మరియు చేయడం రెండూ సమానంగా ఉండాలి. కోరుకుంటున్నాము కాని చేయలేకున్నామని కాదు. తమ సర్వ శ్రేష్ఠ అథారిటీని, ఎలాంటి అథారిటీ? సాకార కర్తేంద్రియాలు అనగా కర్తవ్యాలు మరియు జతలో తమ సూక్ష్మ శక్తులైన మనసు, బుద్ధి, సంస్కారముల కార్యకలాపాలను యదార్థ రీతిలో నడిపించే అథారిటీ - ఇలాంటి అథారిటీని(శక్తిని) ధారణ చేశారా? మాస్టర్ సర్వశక్తివాన్, మాస్టర్ సర్వశక్తివంతమైన అథారిటీగా అయ్యి తమ కర్తేంద్రియాలను నడిపిస్తున్నారా? లేక బ్రాహ్మణ పరివారములోని సహాయోగీ ఆత్మలు లేక సేవా సాధిల పై (సేవకు తోడుగా ఉన్నవారి పై) అధికారం చలాయిస్తున్నారా? బ్రాహ్మణ ఆత్మల సంపర్కంలో స్నేహము మరియు సహాయోగ భావన ఉంచుకోవాలి, అథారిటీని ఉపయోగించరాదు. కర్తేంద్రియాల పై, సూక్ష్మ శక్తుల పై అథారిటీని నడిపించాలి. నా స్వభావ-సంస్కారం ఇలాంటిదని వాటికి ఎప్పుడైనా అధీనమై మాట్లాడే మాటలు - సర్వ శక్తివంతమైన అథారిటీ కల్గిన వారి మాటలు కాదు. ఎవరైతే స్వయం పైన అథారిటీని నడిపించలేరో వారు అథారిటీని దుర్వినియోగం చేస్తున్నారు. ఇలా అథారిటీని దురుపయోగం చేయకండి.

బాప్ దాదా పిల్లలందరి మిలన మేళా యొక్క ఉత్సాహ-ఉల్లాసాలను మరియు శ్రేష్ఠ భావనను కూడా చూశారు. విశ్వకళ్యాణము చేయాలను కోరిక కూడా చూశారు, జత జతలో తండ్రి సమానంగా

అవ్వాలనే శ్రేష్ఠమైన కోరికను కూడా చూశారు. కాని ఈ విషయాలన్నింటిని సంకల్పము మరియు వాక్కు(వాచా) వరకే చూశారు. ప్రాక్టికల్ గా సదా “లక్ష్యము ప్రమాణంగా లక్షణాలు” స్వయానికి కనిపించాలి, సర్వులకు కూడా కనిపించాలి. ఆ బాలన్స్ లో తేడా చూశారు. బాలన్స్ చేసుకునే కళ ఇప్పుడు వృద్ధి చెందే కళలో ఉండాలి. సంకల్పము ఉంది కాని సంకల్పం యొక్క సంపూర్ణ స్థితి “దృఢ సంకల్పము”. సంకల్పము ఉంది కాని దృఢత కావాలి. స్వదర్శనము వలన మాయకు సదా కొరకు వీడ్కోలు లభిస్తుంది. కాని స్వదర్శనము మరియు పరదర్శనము ఈ రెండు చక్రాలు తిరుగుతూ ఉంటాయి. పరదర్శనం మాయను ఆహ్వానం చేస్తుంది. స్వదర్శనం మాయను ఛాలెంజ్ చేస్తుంది. పరదర్శన లీలా అలలు కూడా బాగా కనిపిస్తాయి. బేహద్ డ్రామాలోని ప్రతి పాత్రను త్రికాలదర్శిగా అయ్యి చూసే లక్ష్యం కూడా చూశారు. కాని వ్యర్థ విషయాలను ఎక్కువగా త్రికాలదర్శులుగా చూస్తున్నారు. ఇంతకుముందు కూడా ఇలాగే జరిగింది, ఇప్పుడు కూడా జరుగుతూ ఉన్నది మరియు ఇది జరుగుతూనే ఉంటుంది - ఇలా త్రికాలదర్శులుగా అయిపోయారు. మరొక మజా కలిగించే విషయం ఏముంది? దానిని భక్తిమార్గం వారు కూడా మిమ్మల్ని కాపీ చేశారు. అది ఏమిటి? కల్పితమైన కథలు. ఉదాహరణగా గేట్స్ లేక హనుమంతుని కథలు వాస్తవమా ఏమిటి? కాని కథలు ఎంత రమణీయంగా తయారుచేశారు. ఇలా చిన్న విషయానికి కూడా భావం మార్చి మనసుకు నచ్చినట్లు భావం నింపి పూర్తి కథను తయారు చేసేస్తారు. అంతేకాక వినేవారు, వినిపించేవారు కూడా చాలా రుచిగా, సమయాన్ని ఇచ్చి వింటూ వినిపిస్తూ ఉంటారు. ఇలాంటి అలను కూడా చూశారు.

శ్రేష్ఠ పదవి పొందేందుకు లేక సర్వులకు స్నేహిగా అయ్యేందుకు సదా స్వయాన్ని మార్చుకోండి అని బాప్ దాదా శిక్షణనిస్తారు. కాని స్వయాన్ని మార్చుకోవడానికి బదులు పరిస్థితులను, ఇతర ఆత్మలను మార్చాలని ఆలోచిస్తారు. వీరు మాలతే నేనూ మాలిపోతాను, బాగుంటాను, పరిస్థితి మాలతే నేనూ పరివర్తన అవుతాను, పరిష్కారం(సాల్యేషన్) లభిస్తే పరివర్తనవుతాను కదా, సహాయోగం లేక ఆధారం లభిస్తే పరివర్తన అవుతాను - దీని ఫలితం ఏమిటి? దేని ఆధారంతోనైనా పరివర్తన అవుతే వారికి జన్మ-జన్మల ప్రాల్భం కూడా ఎవరో ఒకరి ఆధారంతోనే ఉంటుంది. ఏ విషయంలో ఎంతమంది ఆధారం తీసుకుంటారో వారందరికీ వారి సంపాదన ఖాతా నుండే భాగాలుగా పంచబడుతుంది. స్వయం యొక్క ఖాతా జమ కాదు. అందువలన జమ అయ్యింది అను సంతోషము నుండి, శక్తి నుండి సదా వంచితులుగా ఉంటారు. అందువలన సదా స్వయం పరివర్తన అవ్వాలి అను లక్ష్యం ఉంచుకోండి. నేను స్వయం విశ్వానికి ఆధారమూర్తిని. ఒక్క తండ్రి ఆధారం తప్ప మిగిలిన అల్పకాలిక ఆధారాలన్నీ సమయానికి వదిలేస్తాయి. వినాశి కదిలే ఆధారం మిమ్మలను కూడా సదా ఏదో ఒక అలజడిలోకి తీసుకొని వస్తుంది. ఒకటి సమాప్తి అవుతూనే రెండవది జన్మ తీసుకుంటుంది. దీనిలోనే ఇతర శక్తులన్నీ వ్యర్థమవుతాయి. మరొక విషయము ఏమంటే నడుస్తూ - నడుస్తూ నిర్లక్ష్యంగా అయినందున మాటి మాటికి బలహీనమైన మాటలు ఎలా మాట్లాడతారంటే - చాలా గొప్పగా మాట్లాడుతున్నాము, సంశయము లేదు అని అనుకుంటారు. సంకోచముండదు. అదే సత్యత, స్వచ్ఛత అని భావించి మాట్లాడతారు. ఏమి మాట్లాడతారు? నేను విసిగిపోయి ఉన్నాను, నేను ఏదైనా చేసి చూపిస్తాను. ఏమి చేసి చూపిస్తాను? అలజడి(హంగామా) లేక నాకు నేను ఏదైనా చేసుకొని చూపిస్తాను. దీని వలన డిస్ సర్వీసు అవుతుంది. ఇది చూసుకోండి, నేను

బలహీనుడను, సంస్కారాలకు వశమైపోయాను, నేను మారలేను, మీరు పరిష్కారం ఇవ్వాలే ఉంటుంది - ఇలాంటి మాటలు చాలా సహజ రూపంలో, మహావీరత్వాన్ని చూపించే రూపంలో అణచినట్లు, బెదిరించినట్లుగా చాలా మాట్లాడతారు. వారిని చూచి బాప్ దాదాకు దయ కలుగుతుంది. ఇలాంటి బలహీన ఆత్మలు సంకల్పం తర్వాత వాక్కులోకి, కర్మలోకి కూడా తీసుకొస్తారు. దీనిలో అకళ్యాణం ఎవరికి? తండ్రికి, తండ్రి సేవకు అకళ్యాణం జరుగుతుందని భావిస్తారు. తండ్రికి నష్టం కలుగుతుందని అనుకుంటారు. కాని ఇలా మాట్లాడే సంస్కారాన్ని తయారు చేసుకొనువారు తమ అకళ్యాణం తామే చేసుకోవడానికి నిమిత్తమైపోతారు. ద్రామానుసారము విశ్వ సేవాకార్యము నిశ్చితంగా సఫలం అయ్యే ఉంది. ఎవరూ కదిలించలేరు.

ఇక్కడ బాప్ దాదా ఒకటికి కోటాను రెట్లు ఫలం ఇవ్వడానికి నిమిత్తమై ఉన్నారు. పిల్లలను సేవ కొరకు నిమిత్తంగా చేస్తారు. చేస్తే పదమరెట్లు పొందుతారు. కనుక పిల్లల భాగ్యాన్ని తయారు చేయడానికి నిమిత్తంగా ఉంచారు. అంతేకాని ఎవరు కదిలినా ఈ కార్యమేమీ కదలదు. కల్ప-కల్పము నిశ్చితమైపోయింది. విజయము అయ్యే ఉంది. అందువలన ఇలాంటి బలహీన భాషను పరివర్తన చేయండి. అనగా స్వకళ్యాణం చేయండి. తండ్రి ఉన్నారు. ఇది కళ్యాణకాలి సమయము. కనుక విశ్వకళ్యాణం చేసే కార్యములో సమర్థులై మీ భవిష్యత్తును తయారుచేసుకోండి.

చాలా శ్రమ పడ్తున్నారని, త్యాగం కూడా చేశారని, చాలా సహిస్తున్నారని కూడా తండ్రికి తెలుసు. కాని ఎవరితో స్నేహం ఉంటుందో వారిలో చిన్న బలహీనతను కూడా చూడలేరు. బలహీనత లేకుండా సదా శ్రేష్ఠంగా తయారు చేయాలనే శుభ భావన ఉంటుంది. అందువలన ఇవన్నీ చూస్తూ, వింటూ సంపన్నంగా చేయడానికి సూచననిస్తున్నారు. బాప్ దాదా సదా పిల్లలందరికీ ప్రతి అడుగులో సహాయోగిగా ఉన్నారు. చివరివరకు కూడా ఉంటారు. తండ్రికి ఎవ్వరి పట్ల అయిష్టము ఉండదు. సదా అపకారులకు కూడా శుభ చింతకులుగా ఉంటారు. అందువలన సదా సహాయోగం తీసుకుంటూ ముందుకు వెళ్తు పోండి. అమృతవేళ మహత్తమ తెలుసుకొని తండ్రి ద్వారా వరదానాలు తీసుకుంటూ ఉండండి. సీజన్ సమాప్తి అనగా సహాయోగం సమాప్తి అవుతుందని కాదు. ప్రతి పుత్రునికి సర్వ స్వరూపాలతో, సర్వ సంబంధాలతో బాప్ దాదా తోడు, నీడ ఉంటుంది. ఇప్పుడు ద్రామానుసారం సమయం లభించింది. ఇది మీ అదృష్టంగా భావించి సమయం ఇచ్చే లాభాన్ని తీసుకోండి. వినాశన గడియారానికి ముల్లు మీరే. మీరు సంపన్నంగా కావడం అంటే సమయం సంపన్నంగా కావడమే. అందువలన సదా స్వచింతన, స్వదర్శన చక్రధారులుగా అవ్వండి.

ఇలాంటి భవిష్య భాగ్యాన్ని తయారు చేసుకోవడానికి నిమిత్తంగా అయిన ఆత్మలు, స్వయం ద్వారా రేపటి చిత్రాన్ని చూపించేవారికి, సదా తండ్రికి రిటర్న్ ఇచ్చే మార్గం సర్వశక్తివం పిల్లలకు బాప్ దాదా ప్రియస్పృతులు మరియు సమస్త పాల్గొలతో:- మహాదాని పిల్లలలో ఏ గుర్తులు కనిపిస్తాయి? మహాదానులుగా అయినందున ఏ ఏ లాభాలు ఉంటాయి? మహాదాని అనగా తండ్రి మరియు సేవ తప్ప వారిని ఇతర విషయాలేవీ తమవైపు ఆకర్షించరాదు. సదా ఇదే లగ్నములో నిమగ్నమై ఉండాలి. మహాదానులనగా ఏ సమయంలోనైనా ఇస్తూ ఉండాలి. ఏ ఆత్మ ఖాళీ చేతులతో వెళ్లరాదు. ఒకవేళ మహాదానిగా కాకుంటే వరదానిగా ఎలా కాగలరు? ఎవరైతే మహాదానిగా, వరదానిగా ఉంటారో వారే విశ్వకళ్యాణకారులుగా ఉంటారు. ఏది లభిస్తూ ఉంటుందో

దానిని సదా ఇస్తూ ఉంటే అది పెరుగుతుంది. మహాదానీ పిల్లలు దానం చేయకుండా ఉండే రోజు కాని సమయం కాని ఉండదు.

మహాదానిగా కావడం అనగా ఇతరులకు సేవ చేయడం. ఇతరుల సేవ చేస్తే స్వతహాగా స్వయం సేవ జరిగిపోతుంది. మహాదానిగా కావడం అనగా స్వయాన్ని సంపన్నంగా చేసుకోవడం. ఇతరులకు ఇవ్వడమే తీసుకొనుట. ఎంతగా ఆత్మలకు సుఖము, శాంతి, శక్తి లేక జ్ఞానము ఇస్తారో వాటిని ప్రాప్తి చేసుకున్న ఆత్మల నుండి ఏ ధన్యులు, ధన్యవాదాలు వస్తాయో అవి మీకోసం ఆశీర్వాద రూపంగా అయిపోతాయి. వారి ఆశీర్వాదాలు మిమ్ములను ముందుకు తీసుకెళ్తూ ఉంటాయి. ఇంతమంది ఆశీర్వాదాలు లభించినందున అపారమైన సంతోషం ఉంటుంది. అందువలన నాలుగు సబ్బట్లలో మహాదానిగా కావడానికి అమృతవేళలో తమ ప్రాగ్రం తయారు చేసుకోండి. ఒక్క సబ్బట్లలో కూడా తక్కువ కాకూడదు. “ఇతర సాంగత్యాలన్నీ వదలి ఒక్కరితోనే సాంగత్యం జోడించండి.” ఈ సామెత ఎందుకు ప్రసిద్ధమయింది? ఎందుకంటే ఒక్క తండ్రికి ప్రియంగా కావడానికి అందరితో అతీతంగా కావాలని ఉంటుంది. ఒక్కరితోనే సర్వ సంబంధాల ప్రాప్తి అవుతుంటే సహజంగానే మిగిలిన అందరితో దూరమవుతుంది. కనుక సర్వులతో తెంచండి, ఒక్కరితో జోడించండి. ఇది మీకు సహజము. ఎందుకంటే ఒక్కరి ద్వారా సర్వ ప్రాప్తులు అవుతున్నందున ఇతర వైపుల బుద్ధి భ్రమించడానికి అప్రాప్తి అనే వస్తువే లేదు. మొదట ప్రేమ లభిస్తుంది, తర్వాత అతీతంగా అవుతారు. అందువలన కూడా “అందరితో అతీతము మరియు బాబాకు ప్రియము” సహజమవుతుంది. దీనినే కమలపుష్ప సమానమని అంటారు. కమలపుష్ప సమానంగా ఉన్నానా? బురద బిందువులు పడటం లేదు కదా? అని చెక్ చేసుకోండి.

యోగ్యమైన టీచరు గుర్తు ఏమిటి? యోగ్యమైన టీచర్ అనగా ప్రతి సెకండు, ప్రతి సంకల్పం ద్వారా సేవ చేసేవారు. ఒకవేళ సెకండు లేక సంకల్పం వ్యర్థంగా పోతే వారిని టీచరు అని అంటారు కాని యోగ్యమైన టీచరు అని అనరు. యోగ్యమైన టీచర్ అనగా యోగయుక్తము అనగా యుక్తియుక్తము. ఎవరైతే యోగయుక్తంగా ఉంటారో వారి ప్రతి సంకల్పం సమర్థంగా ఉంటుంది. సంకల్పమనే బీజము సమర్థమైనపుడు ఫలం కూడా సమర్థంగా ఉంటుంది. నిమిత్తంగా ఉన్నారంటే ఉదాహరణగా ఉన్నారు. ఉదాహరణ ఎలా ఉంటే వారిని చూచి ఇతరులు కూడా అలాగే ఉంటారు.

వినే శాతం ఎంత ఉంది? ఈ సీజన్లో కూడా ఎంత విని ఉంటారు? ఇప్పుడు డ్రామా కూడా వినిపిస్తూ ఉంది - “ధ్వనికి అతీతంగా వెళ్లాలి.” శరీరంలోని అనారోగ్యం కూడా నిమిత్తంగా వినిపిస్తూ ఉంది - “శిక్షణ చాలా అయ్యింది.” ఇప్పుడిది విన్న తర్వాత ఇముడ్చుకునే అనగా స్వరూపంగా అయ్యే సీజన్. వినే సీజన్ ఎన్ని సంవత్సరాలు నడిచింది! సాకారం ద్వారా, రిపేజ్ కోర్సు ద్వారా వినే సీజన్లు చాలా నడిచాయి. ఇప్పుడు స్వరూపం ద్వారా సేవ చేయండి. ఇప్పుడు చివర్లో మిగిలిపోయిన సీజన్ ఇదే కదా! దీనిలోనే ప్రత్యక్షతా ఢంకా ప్రాగుతుంది. ధ్వని సమాప్తి అవుతుంది. సైలెన్స్ ఉంటుంది. కాని సైలెన్స్ ద్వారానే ప్రత్యక్షతా ఢంకా ప్రాగుతుంది. ఎప్పటివరకు నోటితో ధ్వని ఎక్కువగా ఉంటుందో అప్పటి వరకు ప్రత్యక్షత జరగదు. ప్రత్యక్షతా ఢంకా ప్రాగినపుడు నోటి ధ్వని సమాప్తి అవుతుంది. సైన్సు పైన సైలెన్స్ విజయం అని గాయనం కూడా ఉంది. “వాక్కుకు విజయం ఉంటుంది” అని లేదు. సమయం సమాప్తికి గుర్తు ఏముంటుంది? స్వతహాగానే ధ్వనిలోకి రావాలని అనిపించదు. ప్రాగ్రం అనుసారంగా కాదు, సహజ స్థితియే అలా

ఉంటుంది. సాకార తండ్రిని చూసిన విధంగా సంపూర్ణతా గుర్తు ఏమి కనిపిస్తుంది? రెండు నిమిషాలు లేక ఒక నిమిషం దీని పరిశీలన ఈ స్థితి ద్వారానే జరుగుతూ ఉంది. ఎక్కువ ధ్వనిలోకి రావాలంటే స్వతహాగానే వైరాగ్యం వస్తుంది. ఇప్పుడు ఎలాగైతే ధ్వని చేయకూడదనుకున్నా అలవాటు ధ్వనిలోకి తీసుకొస్తుందో అలా ధ్వనిలోకి రావాలనుకున్నా శబ్దానికి అతీతమైపోతారు. ప్రాగ్ధాం తయారు చేసుకొని ధ్వనిలోకి వస్తారు. ఈ పరివర్తన కనిపించినప్పుడు విజయ డంకా ప్రాగుతుందని అర్థం చేసుకోండి. ఈ రోజులలో నలువైపులా మెజారిటీ ఎవరిని అడిగినా అందరికీ సుఖం కంటే శాంతి అధికంగా కావాలని అంటారు. వారు ఒక్క క్షణపు శాంతి అనుభవాన్ని కూడా “భగవంతుడే ప్రాప్తించారు” అన్నంత శ్రేష్టమైనదిగా భావిస్తారు. ఒక్క సెకండులో శాంతిని అనుభవం చేయించే మీరు స్వయం శాంతి స్వరూపంలో స్థితులై ఉంటారు కదా! వినాశనం ఎప్పుడవుతుంది? దీని కోసం ఎవరు నిమిత్తమవుతారు? గడియారంలో ముల్లులు ఎందుకు ఉంటాయి? గంటలు ప్రాగటానికి నిమిత్తంగా ఉండేది ముల్లులే కదా? వినాశనం గంట ప్రాగటానికి ముల్లు ఎవరు? సర్వశక్తుల స్థాకు జమ చేసుకున్నారా? ఎందుకంటే స్థాకు జమ లేకుంటే అనేక జన్మల ప్రాణభాగ్ని కూడా పొందలేరు. ఈ ఒక్క జన్మలోనే అనేక జన్మల ప్రాణభాగ్ని జమ చేసుకుంటారు. 21 జన్మలకు ఆ ప్రాణభాగ్ని అనుభవిస్తూ ఉండేంతగా జమ చేసుకున్నారా? భికారి ఆత్మలకు మహాదానులై దానం చేసేంతగా జమ చేసుకున్నారా? సదా స్థాకును చెక్ చేసుకుంటూ ఉండండి. స్థాకులో సర్వశక్తులు ఉండాలి. ఇముడ్చుకునే శక్తి ఉండి, సహనశక్తి లేకున్నా పర్వలేదు అనుకోకండి. ఎందుకంటే ఏ శక్తి లోపంగా ఉందో అంతిమ పరీక్షలో అదే ప్రశ్న వస్తుంది. 6 గుణాలున్నాయి 2 గుణాలు లేవు, ధారణ లేదు సేవ ఉంది, సేవ లేదు యోగం ఉంది కదా అని అనుకోకండి. అన్నీ కావాలి. ఏ విధంగా తండ్రిలో జ్ఞానం, గుణాలు, శక్తులు..... మొదలైనవన్నీ ఉన్నాయో అలా ఫాలోఫాదర్ (తండ్రిని అనుసరించండి).

సదా స్వచింతన ద్వారా తమ స్థాకును జమ చేసుకోవడంలో నిమగ్నం కండి. ఈ సమయాన్ని ముందు ముందు చాలా జ్ఞాపకం చేసుకోవాల్సి ఉంటుంది. కనుక దీనిని గురించి కూడా పశ్చాత్తాప పడకుండా ఉండుటకు ఇప్పటి నుండే స్వచింతనలో నిమగ్నం కండి. సదా ప్రతి సజ్జక్తులో తమను ముందుకు తీసుకెళ్లడంలో నిమగ్నమై ఉన్నారా? ప్రతి గుణము యొక్క అనుభవాన్ని పెంచుకుంటూ వెళ్లండి. ఎంత పెంచుకుంటే అంత నవీనతను అనుభవం చేస్తారు. అనుభవమూర్తులుగా అయ్యే పరిశోధన చేస్తూ ఉంటే చాలా మజాగా ఉంటుంది. ఏ విధంగా తండ్రి సాగరులో అలా మాస్టర్ సాగరులుగా కండి. ఇప్పుడు ఇలాంటి పురుషార్థం కావాలి. అచ్చా

వరదానము:- “ఆందోళనలో వ్యాకులపడుటకు బదులు విశాల హృదయముంచు ధైర్యశాలిభవ ”

అప్పుడప్పుడు ఏదైనా శారీరక జబ్బు వచ్చినా, మనసులో తుఫాను చెలరేగినా, ధన విషయంలో లేక ప్రవృత్తిలో (సంసారంలో) ఆందోళన కలిగినా, సేవలో ఆందోళన వచ్చినా వ్యాకులపడకండి. విశాల హృదయములుగా కండి. లెక్కాచారము అనుభవించాల్సి వచ్చినా, బాధ కలిగినా దానిని గురించి ఆలోచించి ఆలోచించి వ్యాకులపడి దానిని ఇంకా పెంచకండి. ధైర్యముగా ఉండండి. అయ్యో! ఇప్పుడేం చెయ్యాలని ఆలోచించకండి. ధైర్యమును విడనాడకండి. ధైర్యముగా ఉంటే తండ్రి నుండి సహాయము స్వతహాగా లభిస్తుంది.

సోగ్గన్ :- “ఇతరుల బలహీనతల చూచే కనులు మూసుకొని మనసును అంతర్ముఖము చేయండి. ”